

Title : Regarding need for expansion of Bokaro Steel Plant in Jharkhand.

(i) Need for expansion of Bokaro Steel Plant in Jharkhand

**श्री चन्द्र शेखर दूबे (धनबाद)** : अध्यक्ष महोदय, झारखंड विधान सभा निर्वाचन, 2005 के दरम्यान बोकारो दौरे के क्रम में माननीय प्रधान मंत्री जी ने आश्वासन दिया था कि बोकारो इस्पात संयंत्र का विस्तार 10 मिलियन टन तथा प्लांट द्वारा विस्थापितों की समस्या का समाधान किया जायेगा। बोकारो में बड़े पैमाने पर भूमि अधिगृहीत की गयी है, जिसके चलते 64 ग्राम विस्थापित हुए थे। उक्त 64 ग्रामों में से बहुत से ऐसे ग्राम हैं जो केवल कागजी रूप से अधिगृहीत हैं। ग्रामीण ज्यों के त्यों पूर्ववत् उसी ग्राम में उसी मकान में रहते आ रहे हैं। उन्हें न ही पुनर्वास के लिए भूखंड दिया गया है, न ही विस्थापन की सुविधा। अधिगृहीत भूमि का एक बहुत बड़ा भाग सालों से बोकारो स्टील प्लांट के उपयोग में नहीं है।

अतः मैं सरकार से मांग करता हूँ कि यदि बोकारो स्टील संयंत्र के विस्तार की योजना हो तो शीघ्र उसका डीपीआर तैयार कराया जाये। यदि विस्तार की योजना नहीं हो तो अनुपयुक्त भूमि को पूर्व के रैयत को लौटा दी जाये क्योंकि उक्त ग्रामों का विकास पूर्णतः अवरूद्ध है तथा ग्रामीण नारकीय जीवन जी रहे हैं।

---

\*Treated ad laid on the Table